

শ্রীঃ
শ্রীমতে নিগমান্তমহাদেশিকায় নমঃ
শ্রীমান্ বেক্টনাথার্যঃ করিতাকিঁককেসরী।
বেদান্তাচার্যর্যো মে সন্নিধত্তাং সদা হৃদি ॥

॥ শ্রীরঙ্গনাথপাদুকাসহস্রম্ ॥

॥ পদ্মরাগপদ্ধতিঃ সপ্তদশী ॥

This document has been prepared by*
Sunder Kidambi
with the blessings of
শ্রী রঙ্গরামানুজ মহাদেশিকন্
His Holiness śrīmad āṇḍavan of śrīraṅgam

*This was typeset using Bengali for T_EX.

শ্রীঃ
শ্রীমতে নিগমান্তমহাদেশিকায় নমঃ
॥ পদ্মরাগপদ্ধতিঃ সপ্তদশী ॥

শ্রীমান্ বেক্টনাথার্যঃ করিতার্কিককেশরী।
বেদান্তাচার্যর্যো মে সন্নিধতাং সদা হৃদি ॥

প্রপদ্যে রঙ্গনাথস্য পাদুকাং পদ্মরাগিণীম্।
পদৈকনিয়তাং তস্য পদ্মবাসামিরাপরাম্ ॥ ১৭-১ ॥

অতিরাগমনসং বিচিন্ত্য শৌরেঃ
পদরক্ষে ! পদপদ্মসৌকুমার্যম্।
পরিপুষ্যসি পদ্মরাগভাসা
পদরীমাহিতপল্লবামিৰ ত্বম্ ॥ ১৭-২ ॥

পদপল্লবসঙ্গিভিঃ প্রদীপ্তৈঃ
অধিকোল্লাসিভিরশ্ব ! পদ্মরাগৈঃ।
অনলে শযনং ক্ৰচিন্মুরারেঃ
অবিসংবাদযসীর পাদুকে ! ত্বম্ ॥ ১৭-৩ ॥

বিবৃণোতি রঙ্গপতিরঙ্গপাদুকে !
ত্বয়ি পদ্মরাগমণিপদ্ধতিঃ শুভা।
নিবিডোরুসঙ্ঘটনপীডনক্ষরন্
মধুকৈটভক্ষতজপঙ্করাসনাম্ ॥ ১৭-৪ ॥

প্রতিযন্তি রঙ্গপতিপাদুকে ! জনাঃ
তব পদ্মরাগমণিরশ্মিসন্ততিম্।
অভিজগ্মুষাং ত্বদনুভাবখণ্ডিতাদ-
অঘসংযাঙ্গিগলিতামস্কছটাম্ ॥ ১৭-৫ ॥

পশ্যন্তি রঙ্গেশ্বরপাদুকে ! স্বাং
পৌরাঙ্গনাঃ স্পর্শিতরাগবন্ধাম্।
শৃঙ্গারযোনের্জ্বলনস্য দীপ্তৈঃ
অঙ্গারজালৈরিব পদ্মরাগৈঃ ॥ ১৭-৬ ॥

অরৈমি দোষাপগমস্য হেতুং
 তমোপহাং সম্ভূতপদ্মরাগাম্ ।
 অশেষরন্দ্যাং মণিপাদুকে ! ত্বাং
 রঙ্গেশসূর্যোদয়পূর্বসঙ্ক্যাম্ ॥ ১৭-৭ ॥

অরাপ্য পাদারনি ! রঙ্গভর্তুঃ
 পাদাম্বুজে পল্লবসংস্तरাভাম্ ।
 ত্বতপদ্মরাগদ্যুতযো ভজন্তে
 কালানলস্বং কলুষাম্বুধেনঃ ॥ ১৭-৮ ॥

নিসর্গসিদ্ধং মণিপাদরক্ষে !
 দেবস্য রঙ্গারসথপ্রিয়স্য ।
 বালার্কর্ষণঃ পদপদ্মরাগং
 ত্বতপদ্মরাগাঃ পুনরুক্তয়ন্তি ॥ ১৭-৯ ॥

পদেন বিশ্বং মণিপাদরক্ষে !
 পত্ন্যা সমং পালযতো মুরারেঃ ।
 যশঃপয়োধৌ পরিকল্পয়ন্তি
 প্রবালশোভাং তব পদ্মরাগাঃ ॥ ১৭-১০ ॥

অর্চিষ্ণ্বতী কাঞ্চনপাদরক্ষে !
 প্রস্তৌতি তে পাটলরঙ্গপঙ্কতিঃ ।
 রেখারথাঙ্গস্য মহঃপ্রপঞ্চম্
 রঙ্গেশপাদাম্বুজমধ্যভাজঃ ॥ ১৭-১১ ॥

ত্বয়ৈব পাদারনি ! শোণরঙ্গৈঃ
 বালাতপং নূনমুদীরযন্ত্যা ।
 পদ্মাপতেঃ পাদতলপ্রকটং
 রেখাম্বুজং নিত্যমভূদনিদ্রম্ ॥ ১৭-১২ ॥

নিত্যং নিজালোকপথং গতানাং
 শ্রেয়ো দিশন্তীং শ্রিতপদ্মরাগাম্ ।
 মহীযসীং মাধবপাদরক্ষে !
 মন্যামহে মঙ্গলদেবতাং ত্বাম্ ॥ ১৭-১৩ ॥

দেবস্য রঙ্গরসিকস্য বিহারহেতোঃ
 আত্মানমঞ্জিকমলে যিনিবেদ্য পূৰ্বম্।
 প্রায়ো নিবেদয়সি শোণমণিপ্রকাশৈঃ
 প্রত্যুষপদ্মকলিকাং পদরক্ষিণি ! স্বম্ ॥ ১৭-১৪ ॥

প্রত্যঙমযস্য হরিষঃ প্রণবেন দেবি !
 প্রক্ষেপণায় পরমাথবিদাং মুনীনাম্।
 প্রাজ্যাং মুকুন্দচরণারনি ! পদ্মরাগৈঃ
 পর্যায়পারকশিখাং ভবতীং প্রতীমঃ ॥ ১৭-১৫ ॥

সম্প্রদ্যতে তব পদারনি ! পদ্মরাগৈঃ
 প্রস্থানমাঙ্গলিকহোমহতাশনশ্রীঃ।
 ক্ষীরাহতিভরতি যত্র ঝিকল্পগঙ্গা
 রঙ্গেশ্বরস্য রুচিরা নখরশ্মিধারা ॥ ১৭-১৬ ॥

আমুখ্যতামরুণযাবকপঙ্কলক্ষ্মীং
 শোণাশ্মনাং তব পদারনি ! কান্তিযোগাত্।
 পদ্মাসহায়পদপদ্মনথাঃ শ্রযন্তে
 সন্ধ্যানুরঞ্জিতসুধাকরবিশ্বশোভাম্ ॥ ১৭-১৭ ॥

স্থানে তবাচ্যুতপদারনি ! পদ্মরাগাঃ
 তেজোমযাঃ প্রশমযন্তি তমো মদীয়ম্।
 চিত্রং তদেতদিহ যজ্জনযন্তি নিত্যং
 রাগাত্মকেন মহসা রজসো নিবৃতিম্ ॥ ১৭-১৮ ॥

পদ্মাকরান্তররিকাসিনি রঙ্গভর্তুঃ
 পীত্বা পদারনি ! মধুনি পদারবিন্দে।
 শোণোপলদ্যুতিমযীং সুভগপ্রচারাং
 মন্যে বিভর্ষি মহতীং মদরাগশোভাম্ ॥ ১৭-১৯ ॥

পাদারনি ! প্রস্মরস্য কলৈর্যুগস্য
 প্রায়েণ সম্প্রতি নিরারযিতুং প্রবেশম্।
 শ্রীরঙ্গসীম্নি তব শোণমণিপ্রসূতঃ
 প্রাকারমগ্নিমযমারভতে প্রকাশঃ ॥ ১৭-২০ ॥

লীলাগৃহান্তরবিহারিণি রঙ্গনাথে
 লাক্ষ্মারসৈররুণরঙ্গমযুখলক্ষ্যৈঃ।
 প্রায়েণ রঞ্জযতি পাদসরোজযুগ্মং
 সৈরন্ধিকের ভবতী মণিপাদরক্ষে ! ॥ ১৭-২১ ॥

রঙ্গেশিতুর্বিহরতো মণিপাদরক্ষে !
 রথ্যান্তরে সুমনসঃ পরিকীর্যমাণাঃ।
 ত্বতপদ্মরাগকিরণচ্ছুরগাদ্ভজন্তে
 সঙ্ক্যাতপান্তরিততারকপঙ্কতিলক্ষ্মীম্ ॥ ১৭-২২ ॥

রঙ্গাধিরাজপদরক্ষিণি ! বিলতস্তরাং
 গঙ্গাতরঙ্গরিমলে গিরিশস্য মৌলৌ।
 সংবর্ধযন্তি মহসা তব পদ্মরাগাঃ
 শৈলাত্মজাচরণযাবকপঙ্কলক্ষ্মীম্ ॥ ১৭-২৩ ॥

শরণমুপগতানাং শর্বরীং মোহরুপাং
 শমযিতুমুদযস্থান্মহে বালসূর্য্যান্।
 পদসরসিজযোগদ্রঙ্গনাথস্য ভূয়ঃ
 পরিণমদরুণিঙ্গঃ পাদুকে ! পদ্মরাগান্ ॥ ১৭-২৪ ॥

হরিপদরুচিরাণাং পাদুকে ! তারকানাং
 অরুণমণিগণানাং নূনমর্ধেন্দুমৌলিঃ।
 প্রণতিসমযলগ্নাং বাসনামের ধন্তে
 কলমকণিশকান্তিস্পধিনীভিজটাভিঃ ॥ ১৭-২৫ ॥

প্রতিবিহরণমেতে পাদুকে ! রঙ্গভর্তুঃ
 পদকমলসগন্ধাঃ পদ্মরাগান্তবদীয়াঃ।
 তরুণতপনমৈত্রীমুদ্বহন্তির্মযুথৈঃ
 স্থলকমলবিভূতিং স্থাপযন্ত্যব্যবস্থাম্ ॥ ১৭-২৬ ॥

অযম্নিতরভোগান্ রঞ্জযন্ বীতরাগান্
 অরুণমণিগণানাং তারকানাং প্রকাশঃ।
 মধুরিপুপদরক্ষে ! মঞ্জু জাজ্বল্যমানঃ
 শলভযতি জনানাং শাস্ততং পাপরাশিম্ ॥ ১৭-২৭ ॥

প্রচুরনিগমগন্ধাঃ পাদুকে ! রঙ্গভর্তুঃ
 পদকমলসমৃদ্ধিং প্রত্যহং ভারযন্তুঃ।
 দধতি শকলযন্তো গাঢ়মন্তস্তমিস্রং
 সমুচিতমরুণস্বং তারকাঃ পদ্মরাগাঃ ॥ ১৭-২৮ ॥

লাক্ষ্মালক্ষ্মীমধররুচকে রঙ্গিণঃ পাদরঞ্জে !
 রক্তাশ্তোজে মদপরিণতিং পদ্মরাগদ্যুতিস্তে।
 কর্ণোপান্তে কিসলয়রুচিং দেবি ! সেরানতানাং
 সীমন্তে চ ত্রিংশসুদৃশাং সৌতি সিন্দূরশোভাম্ ॥ ১৭-২৯ ॥

অরুণমণযন্তরৈতে হরিপদরাগেণ লক্ষ্মমহিমানঃ।
 গমযন্তি চরণরঞ্জে ! দ্যুমণিগণং জ্যোতিরিঙ্খণতাম্ ॥ ১৭-৩০ ॥

॥ ইতি শ্রীপাদুকাসহস্রে পদ্মরাগপদ্ধতিঃ সপ্তদশী ॥

কবিতার্কিকসিংহায় কল্যাণগুণশালিনে।
 শ্রীমতে বেঙ্কটেশায় বেদান্তপুরে নমঃ ॥